

4 ta' Diċembru, 1998

Imhallfin:-

**S.T.O. Joseph Said Pullicino B.A. (Hons.), LL.D. - President
Onor. Joseph A. Filletti B.A., LL.D., A.R. (His.) S.
Onor. Albert Manchè LL.D.**

John Cutajar

versus

George Cachia *et*

Hajt - Appogg - Użu jew Servizz Temporanju

Il-konvenuti bnew hajt li qiegħed imiss ma' dak ta' l-attur u meta gie biex isaqqfu nifdu xi vireg. Il-punt kien jekk dan kienx jirrendi lill-konvenuti responsabbli li jhallsu għall-appogg.

Il-Qorti ta' l-Appell segwiet il-linji guriprudenzjali u dottrinali fis-sens illi l-fattur risoluttiv fit-termini tal-ligi huwa l-intenzjoni li jakkwista l-komunjoni tal-hajt.

Tali ntenzjoni trid tohrog mill-assjem tal-provi b'mod ċar u univoku. L-element ta' servizz, anke jekk hu wieħed minimu bħal per ezempju t-twahħil ta' l-imsiemer għall-hbula ta' l-inxir kien essenzjali għall-eżerċizzju ta' dan id-dritt ta' appogg. L-apprezzament tal-Qorti f'dan ir-rigward għandu jkun dirett però

biex jistabbilixxi illi min jutilizza l-fond tal-gar ghal kwalsiasi fini kien qed jaghmel hekk bil-hsieb li jakkwista l-komunjoni tieghu u allura hi ukoll relevanti l-idea ta' permanenza fl-uzu li ma ghandux ikun wiehed manifestament momentanju u accidentali. Dan ghalieq uzu ta' din ix-xorta jkun jeskludi l-intenzjoni ta' l-akkvist tal-komunjoni fil-hajt.

Il-Qorti:-

L-attur ipproceda kontra l-konvenut b'dan l-att ta' citazzjoni:

“Premess illi l-konvenut bena garaxx ta' 17-il filata u mezzanin fuqu ma' genb il-fond “Astrale”, fi Triq Notabile, is-Siggiewi, liema fond huwa proprjeta' ta' l-attur;

Premess illi l-ammont dovut lill-attur mill-konvenut ghall-appogg huwa ta' Lm396.93 (tlett mija, sitta u disghin lira u tlieta u disghin centezmu) skond kif iccertifika l-Perit Charles Buhagiar (dok. A);

Premess illi l-konvenut interpellat biex ihallas is-somma hawn fuq imsemmija permezz ta' ittra tat-23 ta' Dicembru, 1993 baqa' inadempjenti (dok. B);

Talab li din il-Qorti:

Prevoja d-dispensa mis-smigh tal-kawza skond l-artikolu 167 tal-Kodiċi ta' Organizzazzjoni u Proċedura Ċivili u in vista ta' l-affidavit ta' John Cutajar;

Tikkundanna lill-konvenut ihallas lill-attur is-somma ta' Lm396.93 dovuti ghall-appogg fuq spjegat;

Bl-ispejjeż kontra l-konvenut”;

Il-konvenut eċċepixxa fl-ewwel lok li l-gudizzju mhux integru peress li l-eċċipjent kien ko-proprjetarju ma' haddiehor tal-garaxx u l-mezzanin ma' ġenb il-fond ta' l-attur. Eċċepixxa fit-tieni lok li l-ebda appoġġ mhu dovut, kif qed jippretendi l-attur, peress illi hu ma kien appoġġa bl-ebda mod mal-fond ta' l-attur. Ġie kkjamat fil-kawża Francis Cachia u dan eċċepixxa illi ma kien dovut l-ebda appoġġ kif qed jippretendi l-attur peress li hu ma appoġġax mal-fond tieghu;

B'sentenza tad-9 ta' Mejju, 1994, il-Prim'Awla tal-Qorti Ċivili ddeċidiet il-kawża billi ddikjarat li ma setghetx tara kif setghet tilqa' t-talbiet ta' l-attur u konsegwentement ċaħdet l-istess talbiet billi ma kinux sodisfaċentement ippruvati sal-grad rikjest mil-liġi. Ċaħdet għalhekk it-talbiet ta' l-attur bl-ispejjeż kontra tieghu;

Is-sentenza appellata ġiet motivata hekk:

“Illi l-kwistjoni kollha bejn iż-żewġ partijiet, għalkemm hadet ċertu tul biex tiġi ventilata, tirriżulta finalment fi kwistjoni sempliċi hafna. L-attur qieghed jibbaza l-pretensjoni tieghu, kif jghid hu u kif spjega anke waqt l-aċċess, fuq il-fatt illi meta l-konvenuti bnew hajt preċiżament mal-hajt li kien bena hu qabel li jiddividi l-proprjetà ta' l-istess konvenuti, appoġġaw ma' dan il-hajt billi; kif jghid fid-dikjarazzjoni ġuramentata tieghu maċ-ċitazzjoni, il-konvenuti niffdu vireg biex isaqqfu;

Għar-rigward ta' din il-kwistjoni tal-vireg xehdu l-Perit Godwin Zammit, li kien il-perit tal-konvenuti li kien inkarigat mill-attur biex jeżamina din il-kwistjoni ta' l-appoġġ;

Apparti x-xhieda li taw il-partijiet, il-Perit Godwin Zammit kien il-perit inkarigat mix-xoghol, waqt illi l-Perit Buhagiar ra x-xoghol tas-saqaf armat, però ma kienx preżenti waqt li nghata l-konkos;

Il-Perit Godwin Zammit a fol. 54 tal-proċess, jispjega għaliex il-konvenuti għazlu li jtellgħu haġt separat u jeskludi illi l-hajt ta' l-attur gie użat biex jiġi pprattikat appogg, għalkemm jgħid illi jista' jkun illi dak il-hajt miss ma' l-iehor. Spjega illi dak illi l-attur sejjah bhala travu, huwa sempliċement filata tal *concrete* biex isserrah il-planki tas-saqaf direttament fuqhom. Hu jgħid illi m'hemm assolutament l-ebda konnessjoni strutturali mill-hajt il-ġdid għall-hajt il-qadim. Del resto huwa dan ukoll illi jgħid il-Perit Charles Buhagiar billi dwar il-kwistjoni tal-biċċiet tal-hadid, li eżempju tagħhom gie esebit mill-konvenuti, huwa jgħid illi dawn mhumiex ta' natura strutturali imma jistgħu biss iservu għall-finijiet ta' armar. Dawn jissejhu bhala *pins* u x-xhud Perit Zammit jgħid illi dawn effettivament saru temporanjament biex iżommu ix-*shutter* u wara li nghata l-*concrete* u tneħha l-injam, dawn tnehhew ukoll;

Il-Qorti f'dan ir-rigward rat ukoll ir-ritratti, dokumenti JC1, JC2 - li però mhumiex konklussivi f'dan ir-rigward billi JC1 ittiehed qabel inghata l-konkos, waqt illi JC2 jidher bil-konkos diġà mogħti u ma jistax jiġi ndikat jekk dawn il-*pins* għadhomx hemmhekk jew le;

Inoltre l-Qorti tikkunsidra li mir-ritratt JC1 huwa plawsibbli dak illi qal wiehed mill-konvenuti fl-aċċess fis-sens illi l-*pins* in kwistjoni fl-estremità ta' barra tagħhom kienu jaqbzu l-livell tal-konkos u għalhekk kellhom jitnehhew fi kwalunkwe każ biex ikompli l-bini;

Kwantu għall-allegazzjoni l-oħra ta' l-attur fis-sens illi l-

hajt tal-konvenuti gie jmiss ma' dak ta' l-attur, liema kontestazzjoni giet sostnuta mill-attur b'referenza ghar-ritratti JC3 u JC4, hemm gebel illi huwa vicin hafna tal-hajt ta' l-attur, però l-prinċipji li dejjem aċċettaw dawn il-Qrati mhumiex sempliċement illi jekk hajt imiss ma' iehor hemm Prattika ta' appogg, iżda illi l-ewwel hajt irid ikun serva ta' nfid jew sostenn għall-hajt il-gdid biex ikun hemm dan id-dritt;

Finalment, l-attur jghid ukoll illi jekk wiehed ihares minn fuq il-hajt fl-ispazju ta' bejn iż-żewġ hitan wiehed jara illi hemm tajn bejn il-gebel li jindika li l-hajt ta' l-attur gie uzat għall-appogg. Il-konvenuti min-naha tagħhom jghidu illi t-tberfil ta' fuq il-hajt sar ad insidenza ta' l-attur billi bejn iż-żewġ hitan kien jinzel l-ilma tax-xita u konsegwentement kien qed ikollu problemi fiż-żebgħa tal-hajt. *Fi kwalunkwe każ il-Qorti tirribadixxi l-istess prinċipju li għadu kemm gie enunċjat fis-sens illi t-tikħil ta' bejn il-hitan fih innifsu, minghajr l-ingaljar, bl-beda mod ma jista' jigi kkunsidrat bhala Prattika ta' appogg“;*

Appella minn din is-sentenza l-konvenut b'aggravju li jista' jigi hekk puntwalizzat:

L-appellant jissottometti illi l-konvenuti poġġew u qabdu l-hajt tagħhom mal-hajt komuni u b'hekk ipraktikaw appogg a tenur ta' l-artikolu 413 tal-Kodiċi Ċivili;

L-appellati appoġġaw mal-hajt ta' l-attur appellant billi ukoll nifdu vireg fil-hajt ta' l-attur biex ikunu jistgħu jsaqqu. Dan gie ammess ukoll mill-konvenuti waqt l-aċċess meta qalu li kienu dahlu pinnijiet 'l isfel mit-travu fis-saqaf ta' l-attur biex ikunu jistgħu jagħtu l-konkos u dana għamluh minghajr ma talbu l-permess ta' l-attur appellant;

L-appellant jissottometti illi l-kelma bini fl-artikolu 413 tal-Kap. 16 ma tfissirx biss edificju jew xi kostruzzjoni ohra tal-gebel u ta' natura permanenti imma tikkomprendi ukoll kwalunkwe kostruzzjoni msaqqfa li kapaçi taghti protezzjoni jew kenn. Kwalunkwe kostruzzjoni jew fabbrikat, anke temporanji u mobbli, hija nkluzà fil-kelma "bini" għall-finijiet ta' l-appogg. Hu jikkwota ġurisprudenza in sostenn tas-sottomissjoni tieghu;

L-appellant jissottometti illi t-tezi tal-konvenuti li fuqha qaghdet l-Ewwel Qorti ma kellhiex sostenn legali stante li kien assolutament cert u minghajr ombra ta' dubbju illi l-hajt ta' l-attur kien ta' servizz lill-konvenuti appellati in kwantu dan kien imiss ezatt mal-hajt tagħhom. Inoltre, dak il-hajt ġie mniffed bil-vireg biex il-konvenuti jkunu jistghu jsaqqfu u dahhlu l-pinnijiet 'l-isfel mit-travu halli jkunu jistghu jaghtu l-konkos;

Ma jidhirx li hemm wisq kontestazzjoni dwar il-fatti. Hu ppruvat illi l-konvenuti bnew hajt li qiegħed imiss mal-hajt ta' l-attur. Meta ġew biex isaqqu huma niffdu xi vireg fil-hajt ta' l-attur temporanjament, liema vireg il-konvenut isostni li tnehhew minn mal-hajt ta' l-attur wara li sar is-saqaf. Effettivament, anke l-perit ta' l-attur jaççetta li dawn setghu tnehhew wara li nġhata l-konkos però fuq dan ma setax ikun kategoriku billi ma kienx prezenti meta nġhata l-konkos. Hu paçifiku fil-ġurisprudenza illi appogg ifisser mhux biss l-adentellament tal-bini ma' hajt ta' haddiehor iżda anke li dan il-hajt ikun jirrendi servizz lill-viçin. Tali servizz però ma jfissirx illi kellu jkun fir-rigward tal-kostruzzjoni tal-fond viçin imma kien biżżejjed li jiġi ppruvat illi l-ġar ikun qiegħed jakkwista xi vantagg mill-użu tal-hajt li jkun jappartjeni l-fond attigwu. Vantagg li jista' jkun ta' kwalunkwe indole jew natura. Dak li hu essenzjali għall-fini ta' l-appogg, biex jiġi deçiż illi dan ikun ġie eżerçitat fit-termini tal-liġi hi l-prova ta' l-intenzjoni tal-ġar li jirrendi l-hajt wieħed komuni;

“Illi, ghalhekk, l-unika indaġini mehtieġa hija dwar jekk il-viċin kellux l-intenzjoni li jakkwista l-komunjoni tal-hajt, ghaliex, kif jinnota Ricci, “*basta che chi vuol conseguirla ne dimostri la volontà ope legis, se ne trasferisca in esso la proprietà*” (Diritto Civile, para. 396 tergo) (Vol. XLI.II.941);

Tali intenzjoni trid tohroġ mill-assjem tal-provi b'mod ċar u univoku. L-element ta' servizz, anke jekk hu wiehed minimu *bhal per eżempju t-twahhil ta' l-imsiemer għall-hbula ta' l-inxir* kien essenzjali għall-eżerċizzju ta' dan id-dritt ta' appoġġ. L-aprezzament tal-Qorti f'dan ir-rigward kellu jkun dirett però biex jistabbilixxi illi min jutilizza l-fond tal-gar għal kwalsiasi fini kien qed jagħmel hekk bil-hsieb li jakkwista l-komunjoni tiegħu u allura hi ukoll relevanti l-idea ta' permanenza fl-użu li ma għandux ikun wiehed manifestament momentanju u accidentali. Dan ghaliex użu ta' din ix-xorta ikun jeskludi l-intenzjoni ta' l-akkwist tal-komunjoni fil-hajt. Konsiderazzjoni din li hi faċilment illustrata bid-distinzjoni bejn l-intenzjoni ta' wiehed li jwahhal musmar biex jagħmel habel ta' l-inxir intiz biex jiġi użat minnu bhala servizz u min bhall-konvenut iwahhal temporanjament musmar fil-hajt viċin biex momentanjament jinqeda u wara immedjatament inehhah. Japplika għall-każ taht eżami l-insenjament ta' din il-Qorti fil-kawża fl-ismijiet **Reverendu Kanoniku Dun Ġuzepp Mizzi Agius vs Carmelo Gauci**, deċiża fis-26 ta' Ġunju, 1970;

“Fil-każ prezenti, kif inghad, l-atturi kienu diġà bnew hajt singlu fuq l-art tagħhom. M'hemmx dubbju li taht l-artikolu 455 tal-Kodiċi Ċivili l-konvenut kellu l-fakoltà li jirrendi komuni dak il-hajt jekk ihallas dak li tippreskrivi l-ligi ... Bl-eżerċizzju eventwali ta' dan id-dritt lilu riservat (u dan indipendentement mir-rieda tal-proprjetarji ta' dak il-hajt, għax hawn qeghdin in materja ta' esproprijazzjoni forzuża) il-konvenut kien s'intendi jekonomizza l-ispazju. Imma bl-operat tiegħu, il-konvenut ċertament wera li ma riedx jirrendi komuni dak il-hajt singlu

preżistenti u fil-fehma tal-Qorti, dak biss li ghamel ma rrendix komuni fil-fattispeċje tal-każ preżenti, dak il-hajt ...”;

Jiġi rrilevat illi t-talba attriċi hi wahda speċifika għall-kundanna ta' ammont dovut għall-hlas ta' appoġġ. Kull konsiderazzjoni ohra estarnea għall-prova jekk fil-fatt dan l-appoġġ kienx gie eżerċitat jew le hi allura rrilevanti għall-meritu;

Għal dawn il-motivi, l-appell qed jiġi miċhud u s-sentenza appellata kkonfermata bl-ispejjeż taz-żewġ istanzi kontra l-appellant.
